

# ĠENSNA

KITBA U RIĊERKA: RAY MANGION ©

## PATRI CARMELO ABDILLA (11.10.1863 – 18.10.1919)

Vincenzo Abdilla twieled il-Belt Valletta u kien iben Carmelo li kien bejjiegħ il-laħam u Carmela xebba Abela li kienet mara taddar. Huwa nġhata l-ismijiet ta' "Vincenzo, Giuseppe, Saverio, Pio". Huwa kien dixxendent tal-koppja Andrea u Imperia u kien wiehed minn bosta aħwa li nġhaqdu fiż-żwieġ u kattru r-razza fil-Belt Valletta kif ukoll fil-Hamrun.

Huwa ssieheb bħala novizz mal-Ordni tal-Frangiskani Minuri Osservanti fl-età ta' 18-il sena fit-22 ta' Ġunju, 1881 u ha l-isem ta' Patri Carmelo. Huwa diġà kellu rabtiet mal-Patrijiet għaliex missieru Carmelo kien silifilhom dar bħala residenza fi Triq San Ġwann f'tas-Sliema biex jabitaw fiha sakemm bnew il-kunvent tagħhom hemmhekk.

Vincenzo għamel il-professjoni sempliċi fis-26 ta' Ġunju, 1882, kif ukoll il-professjoni solenni erba' snin wara fl-istess xahar tal-1885.

Huwa kien ordnat saċerdot meta kellu 30 sena fl-24 ta' Settembru, 1887. Patri Karm qat: a' l-aħħar snin ta' ħajtu fil-Kunvent tas-Sultana tal-Qalb ta' Ġesù f'tas-Sliema.

Patri Carmelo miet qasir il-ghomor ta' 55 sena fl-istess residenza tal-komunità u ndifen fil-Knisja ta' Ta' Ġiezu fir-Rabat ta' Malta. Ismu jinsab fin-Nekroloġju tal-Provinċja tal-Ordni li jinqara wkoll waqt l-ikel meta l-Patrijiet jitolbu għall-mejtin tagħhom.

### Biblijografija:

RPM, Twelidijiet 3437/1865; Imwiet 638/1920; P. Ġoġ OFM, *Il-Frangiskani Maltin (Ta' Ġiezu) 1482c – 1965c (sal-Konċilju Vatikan II)* (Klabb Kotba Maltin, Malta 2007), paġni 399 u 624. L-awtur ifakkar il-memorja mill-isbaħ tal-mibki habib tiegħu Reverendu Patri Ġoġ Aquilina li kien informah dwar Patri Carmelo Abdilla, 6.10.2006.

N.B. L-awtur għamel għadd ta' tentattivi biex jipprova jsib ritratt jew santa tal-mewt ta' Patri Carmelo Abdilla, izda s'issa ma rnexxilux.

## GIUSEPPE ABDILLA (21.1.1754-12.8.1837)

Giuseppe Abdilla twieled Hal Safi, iben Archangelo u Teresa Bonnici. Huwa kien mġammed fl-istess ġurnata mill-Kappillan ta' Hal Safi D: Joseph Caruana u nġhata l-ismijiet ta' "Joseph, Calcedonio, Publius".

Giuseppe kien Kjeriku izda sar magħruf meta huwa kien wiehed minn 22 individwu li kien maħtur Deputat tal-Poplu ta' Hal Safi f'laqgħa tar-rappreżentanti tad-distretti fl-14 ta' Frar, 1799, fl-eqqel tal-Imblokk tal-Maltin kontra l-Francizi (1798-1800). Huwa kien ufficjalment konfermat fil-Palazz ta' San Anton, H'Attard - Hal Balzan.

Huwa kien attiv ferm f'isem ir-raħal tiegħu u għamel li seta' biex il-Hal Safin jiksbu l-qmuħ u l-provvedimenti neċessarji fil-kors tal-interrenjun Franciż f'Malta.

Huwa ppresjeda laqgħa oħra għall-istess deputati fid-9 ta' Marzu tal-istess sena meta sottomettew u approvaw id-Dikjarazzjoni tal-elezzjoni flimkien ma' protest formali lir-Re George rigward it-trasferiment tal-gzejjer Maltin. Giuseppe u l-bqija tad-delegati llegalizzaw il-proċess verbal originali tal-istess elezzjoni fl-Ufficċju tas-Segretarju tal-Gvern Alexander Macoulay u l-Pro-Segretarju Dr Felice Cutayar fis-26 ta' Novembru, 1801.

Il-Kjeriku Abdilla nħatar Lugutenent ta' Hal Safi skont Proklamazzjoni li kienet iġġib id-data 9 ta' Mejju, 1801. Huwa kien jifirma ittri u korrispondenza fi żmien l-ewwel Kummissarju Civili Sir Alexander Ball. Giuseppe halla l-firma tiegħu f'għadd ta' dokumenti li ġew konservati fl-Arkivji Nazzjonali tal-Palazz fil-Belt Valletta mnejn ittiehdu fl-Arkivji Nazzjonali fir-Rabat, Malta, fi żminijietna.

Giuseppe Abdilla nħatar ukoll Lugutenent ta' Hal Kirkop fl-1 ta' April, 1804, minflok Dr Enrico Xerri fil-waqt li żamm dak ta' Hal Safi li kien raħal tassew fil-qrib. Giuseppe nħatar minn Sir Alexander Ball li kellu opinjoni għolja bil-bosta tiegħu tant li faħħru għall-onestà u l-kredibilità

tiegħu. Giuseppe nġhata l-fakultà li jkollu sostitut lil Giovanni Cassar f'Hal Kirkop meta x-xogħol ma kienx jippermittitu li jlaħhaq mat-tmexxija taż-żewġ rħula f'salt.

Huwa mexxa ż-żewġ vil-laġgi matul il-pesta terribbli u qerrieda tal-1813. Huwa ntablab b'ittra tat-1 ta' Lulju, 1813, biex jagħti lista ta' Hal Safin u Koppin li kienu fil-bżonn biex il-Gvern ikun jista' jgħinhom finanzjarment u l-ewwel għajjnuna kienet tikkonsisti f'żewġ buxels ta' qmuħ.

Il-Kjeriku Abdilla kien maħtur Deputat Lugutenent ta' Hal Safi u Hal Kirkop meta l-ewwel Gvernatur Inġliż f'Malta ta bidu għal riformi kbar fl-amministrazzjoni billi qasam il-pajjiż f'sitt distretti taht it-tmexxija ta' Sindku – il-Markiz Giuseppe Testaferata Viani – skont Proklamazzjoni li huwa xandar fit-28 ta' Ġunju, 1815. Giuseppe nġhata salajru ta' £48 fis-sena.

Huwa okkupa l-kariga l-ġdida għal 22 sena u b'kollox ta' servizz lil raħal twelidu Hal Safi għal aktar minn 38 sena u lil Hal Kirkop għal 33 sena sakemm miet.

Giuseppe aktar tard aċċetta n-nomina ta' Direttur tal-Provident Savings Bank hekk kif il-Gvern iddeċieda li jwaqqaf din l-istituzzjoni bankarja nazzjonali bi Proklamazzjoni fl-1833.

Huwa miet fl-età venerabbli ta' 83 sena f'Hal Safi u ndifen fil-Knisja Parrokkjali ddedikata lill-Konverżjoni ta' San Pawl.

### Biblijografija:

Knisja Parrokkjali Hal Safi, *Liber Baptizatorum, Vol.I, 1600-1870 u Liber Defunctorum Vol.II, 1777-1861*, paġni 68-69; Librerija Nazzjonali, Valletta, *Libr. Ms. 1096; MGG 1192*, "The Malta Provident Bank for Savings", Wednesday 27.11.1833, paġna 399; MGG 1393, Wednesday, 16.8.1837, paġna 295; Knisja Parrokkjali Hal Safi, *Liber Baptizator, Vol.I, 1600-1870*; Barone Vincenzo Azzopardi, *Giornale Della Presa Di Malta E Gozo Dalla Republica Francese, E Della Susseguente Rivoluzione Della Campagna, Seconda Edizione (A. Aquilina Editori, Malta, 1864)*, paġna 123; Alfredo Mifsud, *L'Origine Della Sovranità In-*

*glese Su Malta (Tipografia del 'Malta', Malta, 1907)*, paġna 432; William Hardman. *A History of Malta During the Period of the French and British Occupation, 1798-1815* (Longmans, London, 1909) paġni 191 u 416; Joseph Micallef, *L-Istorja ta' Hal Safi* (1980), paġni 59-60; Winston L. Zammit, *Forum ta' Gvern Lokali fil-Gzejjer Maltin (1798-1973)*, Michael J. Schiavone, *Il-Kunsilli Lokali 1993-1994, Storja – Fatti – Ċifri* (PIN Pubblikazzjoni-jiet Indipendenza, 1994), paġni 9-10 u 12; Winston L. Zammit, *Il-Mexxejja Maltin tal-Kunġress Malti 1799-1800* (Klabb Kotba Maltin, 1999), paġni 68-70; Carmel Testa, *The French in Malta 1798-1800* (Midsea Books, 1997), paġna 553.

## REVERENDU

### JOSEPH ABDILLA

(15.4.1932 – 14.2.2006)

Joseph Abdilla twieled Raħal Ġdid, iben Giovanni Maria Abdilla u Saverja xebba Chircop. Joseph inġhata l-ismijiet "Giuseppe, Antonio, Felice, Gaetano, Giovanni, Salvino". Huwa kien fost erba' aħwa inkluża Swor Mary tal-Kongregazzjoni ta' St Joseph of the Apparition. Missieru kien oriġinarjament għalliem tal-mużika, izda aktar tard daħal bħala *shipwright* u spicċa mġhallem fil-kategorija tiegħu fit-Tarzna.

Joseph studja fl-Università ta' Malta mnejn huwa kiseb il-Baċellerat fit-Teolo-

ġija (B.D.) fit-12 ta' Novembru, 1957 u l-Liċenzjat fit-Teoloġija fit-12 ta' Novembru, 1960.

Huwa kien ukoll is-Seminarju u kien ordnat saċerdot fl-14 ta' Marzu, 1959. Huwa nħatar Kanonku tal-Kapitlu tal-Bazilika tal-Isla fit-2 ta' April, 1995.

Reverendu Abdilla kien għalliem tar-Reliġjon fl-Iskola tas-St. Joseph f'Raħal Ġdid u aktar tard għalliem u saħansitra Spettur fl-Iskejjel tal-Gvern. Huwa rtira bħala Assistent Kap tal-Liċew fil-Hamrun.


Huwa għex fi Triq Hal Saflieni, fi Triq is-Sorijiet u dan l-aħħar fi Triq Tal-Borġ f'Raħal Ġdid.

Huwa kien iħobb il-mużika u kien imexxi l-kor tal-Youth Centre ta' Raħal Ġdid. Huwa kull sena kien itella' narrativa bl-Inġliż għat-turisti li jkunu fil-Pjazza tal-Knisja Parrokkjali ta' Kristu Re f'Raħal Ġdid waqt il-ħrug tal-vari nħar il-Ġimġha l-Kbira.

Reverendu Joseph Abdilla miet bla mistenni fl-Isptar San Luqa, Gwardamanga. Huwa kelli funeral mill-isbaħ fil-Knisja Parrokkjali ta' Kristu Re, Raħal Ġdid, u ndifen fiċ-Ċimiterju ta' Santa Marija Addolorata, Raħal Ġdid.

### Biblijografija:

RPM, Twelidijiet 2690/1932; Imwiet 729/2001; Università ta' Malta (UM), *Report by Vice-Chancellor*



Ritratt: RAY MANGION ©

Reverendu Kanonku Joseph Abdilla

and Rector Magnificus 1.10.1957/30.8. 1958 u 1.10.1960/30.9.1961; Sunday Times of Malta 2.11.1960, University Graduation Ceremony; Arkivju Arciveskovili Malta, *Canonici Senglea, vol.10.*; Hajr: Swor Mary Abdilla, 11.xi.2006 u 29.xi.2006; Mario Abdilla, komunikazzjoni personali 9.8.2019.

**DANJEL ABDILLA**  
(15.10.1877 – 17.3.1960)

Giuseppe Abdilla twieled Hal Ghaxaq, u kien iben Giovanni Abdilla u Filomena Cutajar. Huwa nghata l-ismijiet ta' "Giuseppe Maria, Salvatore, Giorgio". Missieru kien karpentier filwaqt li ommu kienet tallaba. Huwa kien immnissel mill-familja "Ta' Bexxaq". Infatti, huwa mexa fuq il-passi ta' missieru u hareg karpentier gwapp bhalu.


Huwa daħal fl-Ordni tal-Karmelitani Skalzi bhala Patri Lajk billi rcieva l-isem religjuż ta' Daniele del Santissimo Redentore. Huwa kien propost bhala Postulant fit-23 ta' Settembru, 1900, beda t-Terzjarjat fl-10 ta' Jannar, 1901 u n-Novizzjat fl-8 ta' Lulju, 1903. Huwa għamel il-professjoni sempliċi fit-3 ta' Awissu, 1905. Huwa kien bniedem mimli fidi, għaqal u hila li jagħti gieħ lil-libsa ta' Terzjarju Tereżjan.

Reverendu Danjel pprofessa solennement fil-Għolja tal-Karmelu, Hajfa, l-Egittu, fit-Tramuntana ta' Izrael meta kellu 30 sena nhar it-29 ta' Mejju, 1908. Huwa lanqas laħaq daħal fl-Ordni li ma bediex juri l-abiltajiet tiegħu.

Huwa ntbagħat mill-General tal-Ordni fl-Eremitaġġ ta' Hoz de Anero-Rigada, ftit 'il bogħod minn San Andre, Spanja, biex jagħmilha ta' supristant tat-tiswijiet necesarji kif ukoll il-bini mill-gdid tal-Monasteru li kien fil-periklu li jiggarraf. Huwa wasal hemmhekk fl-1913 u dam madwar sentejn.

Huwa kellu jirritorna Malta u ngabar fil-Kunvent ta' Santa Tereza, Bormla, minflok li mar lura fil-Għolja tal-Karmelu minhabba li l-Palestina waqgħet f'idejn it-Torok kif faqqgħet l-Ewwel Gwerra Dinjija (1914-18).

Madanakollu, huwa ntbagħat lura Hajfa malli ntemm il-kunflitt internazzjonali fl-1919. Huwa wasal hemmhekk meta l-Kunvent fil-Għolja tal-Karmelu kien għadu okkupat mit-truppi tal-Armati Britanniċi tal-General Allenby u



**Patri Danjel Abdilla**

mis-suldati Awstraljani.

Patri Danjel kien ta' għajnuna kbira għal Patri Lwigi ta' San Ġuzepp meta l-Ordni tal-Karmelitani Skalzi hadet f'idejha mill-gdid il-Bazilika fid-19 ta' April, 1919 u ksewha minn gewwa b'irham mill-isbaħ.

Patri Danjel intgħazel ukoll biex imexxi x-xogħlijiet arkitettoniċi u estetici tal-Bazilika l-Gdida ta' Santa Tereza ta' Lisieux, Xubra, il-Kajr meta Patri Guliermu ta' San Albertu, is-Superjur Generali, ordna l-bini tagħ-

ha fl-1932.

Huwa ssokta bis-supervizjoni tal-proġett minn sigġu tar-roti meta ntlaqat minn problemi ta' saħħa. Huwa xorta baqa' jaħdem fl-appostolat minkejja l-età u l-mard li beda jifnieh. Huwa għamel operazzjoni perikoluza f'Ġunju 1956 iżda baqa' għaddej isahħar lil kulhadd bil-ġenju u bid-disponibbiltà tiegħu.

Patri Danjel miet fil-Kajr, l-Egittu wara li kien serjament marid għal erba' snin shaħ. Mewtu kienet waħda

ta' qaddis u tenna l-kliem "Ġesù, Marija, Ġuzeppi" lis-Superjuri tiegħu ftit qabel għalaq għajnejh. Huwa ndifen magenb missjunarji oħrajn tal-Ordni tiegħu f'maqbar fil-Għolja tal-Karmelu, Hajfa, Izrael.

Reverendu Danjel Abdilla jixraqlu li jibqa' mfakkar b'isem ta' triq f'raħal twelidu – Hal Ghaxaq.

**Biblijografija:**

RPM, *Twelidijiet 3891/1877*: Fr Cyril Borg O.D.C., Patrijiet Tereżjani Maltin fuq

il-Għolja tal-Karmelu – 5 – Mal-milja tas-snin 1900 – 1960, *Il-Messaggier Tereżjan* (Discalced Carmelites Fathers, Birkirkara, Ottubru-Diċembru, 1964), Hargha No.4, paġni 94-97; Reverendu Mawuel Schembri O.C.D., *Karmelitani Tereżjani Maltin: f'Għeluq l-10 snin mit-twaqqif tal-Provincja Maltija 1990 - Frar – 2000* (1996), It-Tieni Edizzjoni, paġni 10-11; Reverendu Ċirillu Borg O.C.D. (15.xi.2006) u Reverendu Martin Borg O.C.D. (24.xi.2006).